

ἡμῖν ἀπάντων ἐπικονρούντων, ἐν τούτῳ τῷ θορύβῳ συν-  
 19 τριβόμεθα τὰς κεφαλὰς ἀπαντεῖς. καὶ οἱ μὲν ἄλλοι οἱ  
 μετὰ τούτου παροινήσαντες, ἐπειδὴ τάχιστά με εἶδον  
 μετὰ ταῦτα, ἐδέοντό μου συγγνώμην ἔχειν, οὐχ ὡς ἀδι-  
 κούμενοι ἀλλ' ὡς δεινὰ πεποιηκότες· καὶ ἐξ ἐκείνου τοῦ  
 χρόνου τεττάρων ἐτῶν παρεληλυθότων οὐδέν μοι πώ-  
 20 ποτε ἐνεκάλεσεν οὐδείς. Σίμων δ' οὗτοσί, δ πάντων τῶν  
 κακῶν αἴτιος γενόμενος, τὸν μὲν ἄλλον χρόνον ἡσυχίαν  
 ἥγε δεδιὼς περὶ αὐτοῦ, ἐπειδὴ δὲ δίκαιος ἴδιας ἥσθετο  
 κακῶς ἀγωνισάμενον ἐξ ἀντιδόσεως, καταφρονήσας μου  
 οὐτωσὶ τολμηρῶς εἰς τοιοῦτον ἀγῶνα με κατέστησεν. ὡς  
 οὖν καὶ ταῦτ' ἀληθῆ λέγω, τούτων ὑμῖν τοὺς παραγενο-  
 μένους μάρτυρας παρέξομαι.

## ΜΑΡΤΥΡΕΣ.

21 Τὰ μὲν οὖν γεγενημένα καὶ ἐμοῦ καὶ τῶν μαρτύρων  
 ἀκηδατε· ἐβούλομην δ' ἂν, ὡς βουλή, Σίμωνα τὴν αὐτὴν  
 γνώμην ἐμοὶ ἔχειν, ἵν' ἀμφοτέρων ἡμῶν ἀκούσαντες  
 τὰληθῆ διδίως ἔγνωτε τὰ δίκαια. ἐπειδὴ δὲ αὐτῷ οὐδὲν  
 μέλει τῶν δρκῶν ὃν διωμόσατο, πειράσομαι καὶ περὶ  
 22 ὃν οὗτος ἔψευσται διδάσκειν ὑμᾶς. Ἐτόλμησε γὰρ εἰπεῖν  
 ὡς αὐτὸς μὲν τριακοσίας δραχμὰς ἔδωκε Θεοδότῳ, συν-  
 θήκας πρὸς αὐτὸν ποιησάμενος, ἐγὼ δ' ἐπιβουλεύσας  
 ἀπέστησα αὐτοῦ τὸ μειράκιον. καίτοι ἔχρην αὐτόν, εἴπερ  
 ἦν ταῦτ' ἀληθῆ, παρακαλέσαντα μάρτυρας ὡς πλείστους  
 23 κατὰ τοὺς νόμους διαπράττεσθαι περὶ αὐτῶν. οὗτος δὲ  
 τοιοῦτον οὐδὲν πώποτε φαίνεται ποιήσας, ὑβρίζων δὲ  
 καὶ τύπτων ἅμ' ἀμφοτέρους ἡμᾶς καὶ κωμάξων καὶ τὰς  
 θύρας ἐκβάλλων καὶ νύκτωρ εἰσιὼν ἐπὶ γυναικας ἐλευ-  
 24 θέρας. ἡ χρὴ μάλιστα, ὡς βουλή, τεκμήρια νομίζειν δτι  
 ψεύδεται πρὸς ὑμᾶς. σκέψασθε δὲ ὡς ἄπιστα εἴρηκε.